



گورنر KATHY HOCHUL

فوری ریلیز کے لیے: 2024/11/8

گورنر HOCHUL نے شمالی مینہٹن میں ڈومینیکن آرٹس اینڈ کلچر سینٹر کے لیے \$12 ملین سے زائد کا اعلان کیا ہے

CUNY ڈومینیکن اسٹڈیز انسٹیٹیوٹ کے ساتھ شراکت داری قائم کرنے والے ریاستی، وفاقی، اور مقامی حکام ڈومینیکن ریپبلک سے فنون اور ثقافت کے لیے مخصوص اپنی طرز کا اولین کلچر سینٹر قائم کریں گے

اس سینٹر میں میوزیم اور نمائشی جگہ، تھیٹر، بچوں کی لائبریری، اور ایک اورل ہسٹری اینڈ آرکائیوز پروجیکٹ شامل ہوں گے جو ڈومینیکن ریپبلک اور نیو یارک میں مقیم ڈومینیکن نسل کی ثقافتی تاریخ کو محفوظ بنائیں گے

گورنر Kathy Hochul نے آج شمالی مینہٹن میں ڈومینیکن آرٹس اینڈ کلچر سینٹر قائم کرنے کے لیے \$12.5 ملین کا اعلان کیا ہے۔ سٹی کالج آف نیو یارک میں قائم ڈومینیکن اسٹڈیز انسٹیٹیوٹ (Dominican Studies Institute, DSI) کے زیر سربراہی، یہ اپنی طرز کا اولین ثقافتی مرکز ہو گا جو ڈومینیکن ریپبلک اور نیو یارک میں مقیم ڈومینیکن نسل کے فنون اور ثقافت کی حفاظت اور ان کا جشن منانے کے لیے پُر عزم ہو گا۔

"ڈومینیکن کمیونٹی کے بغیر نیو یارک ایسا ہو ہی نہیں ہو سکتا جیسے ہم آج ہیں،" گورنر Hochul نے کہا۔ "اپنی طرز کے اولین آرٹس اینڈ کلچر سینٹر کے ذریعے، نیو یارک ڈومینیکن ریپبلک کی تاریخ، نیز ان بیش بہا خدمات کا جشن منانے گا اور انہیں محفوظ بنائے گا جو ڈومینیکن امریکیوں نے ہماری مینہٹن کمیونٹی کو اس کی موجودہ صورت میں وضع کرنے کے لیے پیش کیں۔"

یہ ڈومینیکن آرٹس اینڈ کلچر سینٹر واشنگٹن ہائٹس/مینہٹن کے ان ووڈ حصے میں واقع ہو گا۔ یہ سینٹر درج ذیل پر مشتمل ہو گا:

- ایک میوزیم اور نمائشی جگہ جہاں ڈومینیکن اور لاطینی a/x فنکاروں کی نمائش کی جائے گی - یہ شمالی مینہٹن میں ادارے کی صورت میں اپنی طرز کی واحد قیمتی فن پاروں کی نمائشی جگہ ہو گی، جو عوام الناس کے لیے مفت کھلی رہے گی۔
- تھیٹر کی جگہ یا فن کے مظاہروں، موسیقی، فلم اسکریننگز، یا بڑے لیکچرز کے لیے آڈیٹوریم، جو آواز اور روشنی کے مثالی نظاموں سے آراستہ ہوں گے۔
- بچوں کی ایک لائبریری جو ہسپانوی زبان کے تحفظ پر مرکوز رہے گی، یہ CUNY DSI کی ڈومینیکن لائبریری کے تعاون کے ساتھ نیو یارک پبلک لائبریری کی ایک برانچ کے زیر انتظام ہو گی۔
- اورل ہسٹری اینڈ آرکائیوز پروجیکٹ جو قرب و جوار کی ثقافتی تاریخ کے تحفظ پر مرکوز رہے گا۔

CUNY کے چانسلر Félix V. Matos Rodríguez نے کہا، "یہ سرمایہ کاری CUNY کے ڈومینیکن اسٹڈیز انسٹیٹیوٹ کو ایک ایسا مرکز تخلیق کرنے کے قابل بنائے گی جو اس ڈومینیکن ریپبلک کی قیمتی تاریخ اور روایات کا جشن منائے، جس کے افراد ہمارے شہر اور یونیورسٹی دونوں میں مہاجرین کے سب سے بڑے گروہ کی نمائندگی

کرتے ہیں۔ ڈومینیکن نسل کے افراد کی پیش کردہ کئی اہم خدمات، اور نیو یارک کی داستان میں ان کے نبھائے جانے والے اہم کردار کی یاد تازہ کروانے پر، ہم گورنر Hochul کا شکریہ ادا کرتے ہیں۔"

نمانندہ Adriano Espallat نے کہا، "ڈومینیکن کلچر اور اس پھیلاؤ کا پوری قوم کی کمیونٹیز پر ناقابل تردید اثر رہا ہے، اور اس کا ثبوت یہاں نیو یارک شہر میں، اور بالخصوص شمالی مینہیٹن سے بڑھ کر اور کہیں نہیں ملتا۔ ہماری کمیونٹی کی خدمات کو پہچاننے اور ان کا جشن منانے کے لیے ڈومینیکن کلچر سینٹر کی اشد ضرورت ہے۔ میں اس مرکز کی تعمیر کی حمایت میں \$12.5 ملین سے زائد کی ریاستی فنڈنگ کے لیے گورنر Hochul کے عزم کو تہ دل سے سراہتا ہوں۔ آج کیے جانے والے اعلان کے ذریعے، اس تصوراتی پروجیکٹ کو عملی جامہ پہنانے کے لیے میں عوامی سرمایہ کاریوں میں تقریباً \$38 ملین حاصل کرنے میں کامیابی سے مدد کر سکوں گا۔"

رکن اسمبلی Manny De Los Santos نے کہا، "میں اپنے ڈسٹرکٹ میں ڈومینیکن آرٹس اینڈ کلچر سینٹر قائم کرنے کے اپنے ہدف کی جانب اس اہم سنگ میل کو حاصل کرنے کا جشن منانے کے لیے پُر جوش ہوں۔ یہ سینٹر شمالی مینہیٹن، نیو یارک شہر اور دیگر علاقوں کے طول و عرض میں ہماری ڈومینیکن ثقافت کے تحفظ اور فروغ میں مدد کرے گا۔ نیو یارک کے شہری، وزیٹرز، اور آئندہ نسلیں اس قیمتی ڈومینیکن ورثے کو جاننے اور اس کا تجربہ کرنے کے قابل ہوں گی جنہوں نے ہماری کمیونٹیز کی تشکیل کی ہے اور جو اس تشکیل کا سلسلہ جاری رکھے ہوئے ہیں۔ اس فنڈنگ کے ذریعے کمیونٹی کی حمایت کرنے کے نصب العین میں شامل ہونے پر میں گورنر Hochul کا مشکور ہوں جو اس پروجیکٹ کو عملی صورت میں دیکھنے میں مدد کرے گی۔"

نیو یارک شہر کی رکن کونسل Carmen De La Rosa نے کہا، "گورنر Hochul، ڈومینیکن رہائشیوں کی تاریخ کو ترقی دینے کے عزم کے لیے آپ کا شکریہ۔ ڈومینیکن امریکن کلچر سینٹر میں \$12.5 ملین کی فنڈنگ ثقافت کے عکس اور ڈومینیکن افراد کی ان نسلوں کے ورثے کے لیے نہایت اہم ہے جنہوں نے یہاں گھر بنا رکھا ہے اور جو ہماری کمیونٹیز میں انقلاب لائے ہیں۔"

###

اضافی خبریں یہاں ملاحظہ کی جا سکتی ہیں www.governor.ny.gov
ریاست نیو یارک | ایگزیکٹو چیمر | press.office@exec.ny.gov | 518.474.8418
گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)